

**Opinjoni tal-Kumitat Ekonomiku u Soċjali Ewropew dwar “Ir-rapport ta’ monitoraġġ għall-2011 dwar l-Istrateġija tal-Unjoni Ewropea għall-iżvilupp sostenibbli: il-valutazzjoni tal-KESE” (opinijoni fuq inizjattiva proprja)**

(2012/C 229/04)

Relatur: **is-Sur PALMIERI**

Nhar il-25 ta’ Ottubru 2011, il-Kumitat Ekonomiku u Soċjali Ewropew iddeċieda, b’konformità mal-Artikolu 29(2) tar-Regoli ta’ Proċedura tiegħu, li jhejji opinjoni fuq inizjattiva proprja dwar

*Ir-rapport ta’ monitoraġġ għall-2011 dwar l-Istrateġija tal-Unjoni Ewropea għall-iżvilupp sostenibbli: il-valutazzjoni tal-KESE*

Is-Sezzjoni Speċjalizzata għall-Agricoltura, l-Iżvilupp Rurali u l-Ambjent inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar il-11 ta’ Mejju 2012.

Matul l-481 sessjoni plenarja tiegħu li saret fit-23 u 24 ta’ Mejju 2012 (seduta tat-23 ta’ Mejju), il-Kumitat Ekonomiku u Soċjali Ewropew adotta din l-Opinjoni b’138 vot favur, 9 voti kontra u 12-il astensjoni.

## 1. Konkluzjonijiet u rakkomandazzjonijiet

1.1 Il-KESE huwa tal-fehma li r-rapport ta’ monitoraġġ tal-Eurostat (2011 *monitoring report of the EU sustainable development strategy*) huwa strument utli u importanti biex:

- jittiehed kont tal-progress li sar s’issa fid-direzzjoni tal-oġġettivi u l-miri tal-Istrateġija għal Żvilupp Sostenibbli Ewropea;
- jiġu riveduti u pperfezzjonati l-oġġettivi, l-azzjonijiet u l-miżuri tal-Istrateġija għal Żvilupp Sostenibbli tal-UE, kif ukoll jiġu rfinati l-metodoloġiji u l-istrumenti ta’ kejl tal-iżvilupp sostenibbli utilizzati attwalment;
- jiġu affrontati l-isfidi godda li jinqalgħu, b’mod partikolari fid-dawl tal-effetti fuq l-Istrateġija għal Żvilupp Sostenibbli mahluqa mill-kriżi ekonomika u finanzjarja globali.

1.2 F’dan ir-rigward, il-KESE jiddispaċih li ma jeżistix rapport tal-Kummissjoni dwar il-progress fl-implimentazzjoni tal-Istrateġija għal Żvilupp Sostenibbli fl-UE u jishaq biex il-Kummissjoni u tal-Istituzzjonijiet l-oħra tal-UE jirreagixxu għar-riżultati tar-rapport tal-Eurostat, bhala parti integrali ta’ din l-Istrateġija u strument fundamentali għal valutazzjoni *politika* tal-miżuri implimentati s’issa u biex jiġu definiti d-direzzjonijiet li għandhom jittiehdu fil-ġejjieni.

1.3 Madankollu, il-KESE huwa tal-fehma li huwa meħtieġ impenn politiku aktar effettiv sabiex jitwettqu l-oġġettivi tal-Istrateġija, billi jingħata bidu proprju lill-isforzi meħtieġa għal kejl korrett tal-istat tal-iżvilupp sostenibbli, li jimplika valutazzjoni tal-karattru kemm xjentifiku kif ukoll politiku f’termini ta’ effikaċja tal-miżuri ta’ politika żviluppata biex jappoġġjaw is-sostenibbiltà.

1.4 Għal dan il-ghan, il-Kumitat Ekonomiku u Soċjali Ewropew iġedded l-istedina biex jitqiesu l-istimoli u r-riflessjonijiet maturati dwar dawn it-temi fl-ambitu tal-Osservatorju tal-Iżvilupp Sostenibbli tiegħu, bil-ghan li tingħata vuċi lis-soċjetà ċivili. It-transizzjoni lejn mudell ta’ żvilupp aktar sostenibbli

tista’ tkun effettiva biss jekk jiġu attivati proċessi demokratiċi li jsostnu l-għarfien u l-partecipazzjoni tal-pubbliku fil-proċess ta’ teħid ta’ deċiżjoni, permezz tal-iżvilupp ta’ strutturi ta’ dialoġu bejn is-soċjetà ċivili u l-politiċi responsabbli.

1.5 Il-KESE jenfasizza l-opportunità li jissahhu r-rabtiet bejn l-Istrateġija għal Żvilupp Sostenibbli u l-inizjattivi l-oħra ta’ politika importanti tal-UE. Huwa l-karattru trasversali u pervażiv tal-kuncett ta’ sostenibbiltà tal-iżvilupp li jirrikjedi rabta mill-qrib mal-prijoritajiet ta’ politika emergenti l-oħra kollha (l-ekwità soċjali, il-ġlieda kontra l-faqar u l-qgħad, il-ġustizzja soċjali, l-effiċjenza fl-użu tar-riżorsi, il-protezzjoni tan-natura, il-koeżjoni soċjali, il-kooperazzjoni għall-iżvilupp).

1.5.1 Din l-esiġenza għall-interkonnessjoni bejn l-Istrateġiji varji ta’ politika tal-UE tassumi importanza partikolari fil-fażi attwali tal-istorja. Il-konsegwenzi gravi li pprovokat il-kriżi ekonomika globali johlqu l-htieġa li ssir distinzjoni bejn l-impatti li ġejjin mill-qagħda ekonomika dinjija attwali u l-iżvilupp ta’ strateġiji profondi u strutturati għal żvilupp sostenibbli fuq perjodu twil ta’ żmien.

1.5.2 B’mod partikolari, il-KESE jtenni l-htieġa għal kooperazzjoni u integrazzjoni aħjar bejn l-Istrateġija Ewropea għal Żvilupp Sostenibbli u l-Istrateġija Ewropa 2020 b’tali mod li jkun garantit li l-azzjonijiet ta’ din tal-aħhar ikunu effettivament orjentati lejn it-twettiq ta’ żvilupp sostenibbli akbar. L-analiżi u r-riċerka ta’ indikaturi godda jippermettu li tiġi valutata l-effettività tal-miżuri ta’ inkoraġġiment tal-mudelli ta’ konsum u produzzjoni sostenibbli, kif ukoll li jiġi alimentat il-proċess ta’ monitoraġġ tal-Ewropa 2020.

1.6 Il-KESE jirakkomanda t-tishih tad-dimensjoni soċjali tal-iżvilupp sostenibbli, speċjalment wara r-riperkussjonijiet soċjali ġġenerati mill-kriżi ekonomika – b’mod partikolari f’termini ta’ zieda fil-qgħad, fl-inugwaljanzi u r-riskju tal-eskluzjoni soċjali – li jolqtu b’mod iktar qawwi lill-kategoriji aktar vulnerabbli u għandhom effett ta’ katina fit-tul fuq il-kundizzjoni tal-ghajxien tal-persuni, li jlimitaw ukoll kemm tista’ tittiehed azzjoni favur il-harsien tal-ambjent.

1.7 Il-KESE jappoġġja bil-kbir il-promozzjoni ta' żvilupp ekonomiku li jkun kapaċi jggarantixxi t-tkabbir tal-ekonomija billi jiġu newtralizzati l-konsegwenzi negattivi għall-ambjent u li jqis il-prinċipji ewlenin tal-ekwiżità, il-kooperazzjoni u l-ġustizzja soċjali (li huma l-bażi tal-istess kuncett tal-iżvilupp sostenibbli).

1.7.1 Il-Kumitat Ekonomiku u Soċjali Ewropew jappoġġja l-kuncett ta' tkabbir ekoloġiku u l-iżvilupp ta' ekonomija ekoloġika li jitwettqu fil-qafas ta' żvilupp sostenibbli fuq perjodu twil ta' żmien, li jnaqqsu d-differenzi u l-inugwaljanzi tal-opportunitajiet fit-transizzjoni lejn mudell ta' żvilupp b'użu baxx tal-karbonju <sup>(1)</sup>.

1.7.2 Il-KESE, f'dan il-kuntest, jilqa' r-rakkomandazzjonijiet tal-OIL (l-Organizzazzjoni Internazzjonali tax-Xogħol) dwar l-impjiegi ekoloġiċi bil-kundizzjoni li fit-transizzjoni lejn ekonomija ekoloġika jiġu garantiti lill-haddiema kundizzjonijiet ta' xogħol dinjitużi u xogħlijiet ta' kwalità għolja, u b'hekk jiġi evitat li l-ekonomija ekoloġika tohloq mill-ġdid id-diviżjonijiet soċjali li sehew f'fażijiet oħra ta' trasformazzjoni.

1.8 Waqt it-transizzjoni lejn is-sostenibbiltà huwa fundamentali li jissahha l-investiment fir-riċerka u l-innovazzjoni, b'mod speċjali fil-qasam tal-enerġija, sabiex jiġi promoss mudell tal-iżvilupp li jkun jibbaża aktar fuq sorsi ta' enerġija rinnovabbli u jkun jiddependi inqas fuq il-konsum tal-karburanti fossili u jkompli jnaqqas l-intensità enerġetika tal-ekonomija, kif ukoll għall-impatti pożittivi possibbli fuq it-tkabbir u l-impjiegi bit-tneġġja ta' attivitajiet godda u l-promozzjoni tal-kompetittività tal-ekonomija.

1.9 Flimkien mal-kwalità tar-riċerka u l-innovazzjoni teknoloġika, it-taħriġ ukoll għandu rwol fundamentali: dan iressaq lis-soċjetà ċivili lejn mudell differenti ta' żvilupp, jipprovi l-istrumenti meħtieġa biex jiffaċċjaw l-isfidi b'mod effettiv li jġib miegħu l-iżvilupp u jsahha ir-rwol tiegħu ta' katalist għal tibdil.

1.10 Il-garanzija ta' provvedimenti adegwati ta' sensibilizzazzjoni u taħriġ fil-qasam tal-iżvilupp sostenibbli hija madankollu objettiv kruċjali li għandu jipproċedi id f'id ma' dak tal-implimentazzjoni ta' parametri aktar effettivi għall-kejl tal-progress miksub lejn sostenibbiltà akbar.

1.11 B'mod partikolari, tajjeb li nkomplu fuq ir-rotta li qabad il-KESE biex tiġi appoġġjata t-tnejja ta' indikaturi godda għall-kejl tal-progress ekonomiku lil hinn mill-PDG <sup>(2)</sup>, u jeħtieġ ukoll li l-analiżi tibbaża fuq dimensjonijiet kwantitattivi kif ukoll kwalitattivi, u li tinkludi wkoll sħarriġ dwar il-mod kif l-atturi soċjali jaraw u jivvalutaw il-kwistjoni tas-sostenibbiltà.

<sup>(1)</sup> Opinjoni tal-KESE dwar "Il-pożizzjoni tal-KESE dwar it-tnejja tal-Konferenza tan-Nazzjonijiet Uniti dwar l-Iżvilupp Sostenibbli (Rio + 20)", relatur is-Sur Wilms, GU C 143, 22.05.2012, p. 39.

<sup>(2)</sup> Opinjoni tal-KESE dwar "Il-PDG u lil hinn minnu – l-involvement tas-soċjetà ċivili fl-għażla ta' indikaturi komplementari", GU C 181, 21.06.2012, p. 14.

1.12 Huwa biss permezz ta' proċess parteċipattiv u kondiviz bejn l-esperti, il-forzi politiċi u soċjali u s-soċjetà ċivili li ser ikun possibbli li tinholq kultura politika u soċjali ġdida li tista' thejji idea ta' żvilupp li thaddan, billi tgħaqquad, it-tliet dimensjonijiet – ekonomika, soċjali u ambjentali – li fuqhom jibbaża l-kuncett ta' kwalità u sostenibbiltà tal-progress tal-bniedem.

## 2. Introduzzjoni

2.1 Ir-rapport ta' monitoraġġ attwali tal-Eurostat (2011 *monitoring report of the EU sustainable development strategy*), li jagħti rendikont tal-Istrateġija għal Żvilupp Sostenibbli tal-UE għall-2011, joffri qafas dettaljat tal-qagħda tal-Istati Membri tal-Unjoni sentejn wara l-kriżi u b'hekk jippermetti li titwettaq valutazzjoni kritika rigward kemm it-trasformazzjonijiet profondi li qed isehhu fis-soċjetajiet tagħna, kif ukoll id-dibattitu li għaddej dwar il-possibbiltà li t-transizzjoni lejn ekonomija b'livell baxx ta' karbonju hija opportunità favur il-ġlieda kontra r-riċessjoni, li tistimola proċess ta' rkupru produttiv u tregġa' lura t-tnaqqis fl-impjiegi.

2.2 Minhabba r-rwol tiegħu bhala pont bejn l-istituzzjonijiet tal-UE u s-soċjetà ċivili organizzata, il-KESE beħsiebu jikkontribwixxi għad-dibattitu li tqajjem minn dan ir-rapport billi jipromovi l-parteċipazzjoni tal-istituzzjonijiet rappreżentattivi taċ-ċittadini Ewropej għall-valutazzjoni tat-temi u l-proġetti rilevanti għat-tkomplija tas-sostenibbiltà ekonomika, soċjali u ambjentali tal-iżvilupp.

2.3 Din l-opinjoni għandha l-għan ukoll li tkun ta' segwitu għall-opinjonijiet preċedenti mhejjija mill-KESE bi thejji għall-Konferenza tan-NU dwar l-Iżvilupp Sostenibbli (*UN Conference on Sustainable Development- UNCSD*) li ser issir f'Rio de Janeiro (Rio + 20) f'Ġunju 2012.

2.3.1 Din l-opinjoni ser tirrappreżenta kontribut tas-soċjetà ċivili bi thejji għan-negozjati waqt is-summit Rio + 20, b'mod partikolari rigward wahda miż-żewġ sfidi ewlenin li ser ikunu fil-qofol tas-summit: *il-qafas istituzzjonali għal żvilupp sostenibbli*.

## 3. Kummenti ġenerali

3.1 L-analiżi tad-data tar-rapport 2011 tenfasizza kif uhud mir-riżultati mil-huqa fil-kisba tal-objettivi tal-istrateġija tal-UE għal żvilupp sostenibbli, jistgħu jiġu attribwiti iktar għall-effett tal-qagħda ekonomika dinjija attwali milli għall-implimentazzjoni ta' strutturi strateġiċi fit-tul imhejjija għat-twettiq ta' żvilupp sostenibbli. Hija ta' prijorità li jiġu analizzati u ffaċċjati l-varjazzjonijiet eżistenti bejn l-Istati Membri fl-isforzi biex jinkisbu dawn l-objettivi.

3.1.1 Mil-lat tal-**iżviluppi pożittivi**, enfasizzati fir-rapport għall-perjodu bejn l-2000 u llum naraw dan li ġej:

— tnaqqis fl-għadd ta' persuni fir-riskju tal-faqar jew tal-eskluzjoni soċjali (minkejja li żdiedet il-kwota tal-haddiema foqra);

- zieda fl-istennija tal-ghomor u titjib fil-qafas generali tas-sahha pubblika (minkejja li ghadhom jippersistu inugwaljanzi fl-aċċess għall-kura tas-sahha);
- tnaqqis fl-emissjonijiet tal-gass b'effett ta' serra u zieda fil-konsum ta' enerġiji rinnovabbli;
- stabbiltà fl-abbundanza u l-varjetà tal-ispeċijiet ta' ghasafar komuni, bhala indikatur tajjeb tal-qagħda ġenerali tal-bijodiversità u l-integrità tal-ekosistemi.

### 3.1.2 Mil-lat tal-**izviluppi negattivi** naraw dan li ġej:

- zieda fid-domanda għall-materjali, minkejja li ġiet osservata tendenza pożittiva ta' zieda fil-produttività tar-riżorsi;
- zieda fir-rata tal-impjieg tal-haddiema anzjani li madankollu ma tilhaqx il-mira prevista għall-2010;
- iż-żamma tal-attivitajiet tas-sajd lil hinn mil-livelli ta' sostenibbiltà għall-istokkijiet tal-hut;
- is-separazzjoni attwali bejn l-izvilupp ekonomiku u l-konsum tal-enerġija fit-trasport hija biss *relattiva*, u ma kienx hemm ċaqliq fit-trasport tal-merkanzija u l-persuni lejn modi tat-trasport b'impatt ambjentali iktar baxx;
- ma ntlahqitx il-mira prevista għall-2010 ta' 0,56 % fl-introjt nazzjonali gross għall-assistenza uffiċjali għall-izvilupp.

3.2 Fir-rigward tal-influenza tal-kriżi fuq l-izvilupp pożittiv/negattiv tat-tendenzi analizzati fir-rapport tal-Eurostat, wiehed jinnota li t-tnaqqis tal-emissjonijiet ta' gass li jibdlu l-klima, min-naħa jista' jiġi attribwit għal użu aktar effiċjenti tal-enerġija u għal użu akbar ta' karburanti b'użu baxx tal-karbonju, u min-naħa l-oħra ġie determinat ukoll mill-effetti ta' riċessjoni li rriżultaw mill-kriżi.

3.2.1 L-enerġija, mehtieġa fl-attivitajiet ekonomiċi kollha, tidher bhala l-fattur varjabbli l-aktar marbut mill-qrib mat-*tkabbir tal-ekonomija*, kif juri t-tnaqqis tal-konsum tal-enerġija finali b'mod parallel mat-tnaqqis fil-PDG. Dan jesigi b'mod fundamentali li jittiehdu aktar passi 'l quddiem fil-kuntest tas-separazzjoni bejn it-*tkabbir ekonomiku* u l-*pressjonijiet ambjentali* permezz tas-separazzjoni bejn il-*produzzjoni tal-ġid* u l-*konsum tal-enerġija*.

3.3 Fl-aħhar nett, ix-xenarju pprezentat fir-rapport tal-Eurostat juri li l-Unjoni Ewropea għamlet progressi kbar fit-triq lejn *zvilupp ambjentali, ekonomiku u soċjali sostenibbli*; madankollu, l-*ekonomija tal-UE* għadha intensiva fl-użu tal-enerġija u l-*karbonju* u għaldaqstant jehtieġ li jiġu intensifikati l-*isforzi favur tibdiliet strutturali profondi* sabiex jitnieda proċess ta' *transizzjoni fit-tul*, hieles mill-effetti tal-qagħda ekonomika dinjija attwali.

## 4. **Kummenti speċifiċi**

4.1 L-analiżi tal-indikaturi li jkejlu d-dimensjoni tal-izvilupp soċjoekonomiku fl-evoluzzjoni tiegħu bejn l-2000 u l-2011 turi sew l-effetti tar-riċessjoni ġġenerata mill-kriżi ekonomika globali. Dan huwa evidenti l-aktar fl-analiżi tal-PDG, *l-investimenti* u *l-produttività tax-xogħol*.

4.1.1 Ġew registrati tendenzi negattivi fir-rigward *tal-qgħad u l-impjieg*, b'rati partikolarment inkwetanti fdak li għandu x'jaqşam mal-qgħad taż-*żgħażaġh*. Madankollu jidher li kien hemm tendenzi pożittivi fil-każ tat-*tfaddil tal-familji* bhala risposta għall-kriżi, fit-*tkabbir tal-infiq għar-riċerka* u l-*izvilupp*, u fit-*titjib tal-intensità enerġetika*, fejn ġiet osservata separazzjoni assoluta.

4.1.2 Il-qasam tal-izvilupp soċjoekonomiku jkejjel il-progress li sar fil-bini ta' soċjetà bbażata fuq ekonomija innovattiva u ekoeffiċjenti li tipprovi standards għoljin ta' għajxien għas-soċjetà ċivili. Il-kriżi ekonomika influwenzat hażin il-ksib ta' dawn l-oġġettivi. Madankollu, l-izvilupp ta' proċess fejn l-ekonomija ssir aktar ekoloġika jista' jkun ta' lieva qawwija biex niffaċċjaw ir-riċessjoni billi jikkontribwixxi għall-*irkupru fil-produttività* u l-*impjieg*.

4.2 L-analiżi tal-progress miksub favur **mudelli ta' produzzjoni u konsum sostenibbli** turi tendenzi kontradittorji. Minkejja li l-UE saret aktar effiċjenti fl-użu tar-riżorsi, għad hemm zieda kontinwa fid-domanda għall-materjali. Mil-lat ta' enerġija, qed jizdied il-konsum tal-elettriku iżda qed naraw tnaqqis fil-konsum tal-enerġija finali. Fir-rigward tal-kwistjoni tal-iskart, niskopru zieda fil-*produzzjoni ta' skart perikoluż* filwaqt li naraw tnaqqis fil-*kwantità ta' skart mhux minerali* u zieda fir-*reciklaġġ*. Barra minn hekk, qed naraw zieda kontinwa fl-*għadd ta' karozzi*, iżda ġie registrat tnaqqis fl-emissjoni ta' sustanzi li jnigġsu, li l-*biċċa l-kbira* minnu ġej minn tnaqqis fis-*settur tat-trasport* u mid-*distribuzzjoni ta' muturi* bi prestazzjoni aħjar.

4.2.1 L-istampa mimlija kuntrasti li qed tirriżulta mill-indikaturi analizzati turi li, minkejja li qed isir progress, jinhtieġu aktar sforzi biex jintlaħaq l-oġġettiv li tiġi eliminata r-rabta bejn it-*tkabbir ekonomiku* u l-użu tar-riżorsi, filwaqt li tiġi rispettata l-*kapacità ta' kemm jifilhu l-ekosistemi*. Huwa fundamentali wkoll li jitqiesu l-*konsum* u l-*produzzjoni* b'mod aktar interdipendenti billi jiġi promoss il-*kuncett taċ-ċiklu tal-hajja tal-prodotti*. Għaldaqstant jehtieġ li jiġi investit iktar fazzjonijiet ta' *sensibilizzazzjoni favur mudelli ta' produttività u konsum* aktar responsabbli fir-rigward tal-ambjent.

4.3 L-indikaturi relatati għall-**Inkluzjoni Soċjali** juru tendenzi ta' *zvilupp pjuttost pożittivi*, bi tnaqqis tar-*riskju tal-faqar jew l-eskluzjoni soċjali*. Madankollu qed naraw zieda fir-*riskju tal-faqar għall-gruppi ta' persuni ta' bejn il-25 u l-49 sena*, u naraw zieda b'rata anqas baxxa fil-qgħad taż-*żgħażaġh ta' bejn il-18 u l-24 sena*. Jidher, madankollu, li naqsu: *l-intensità tal-faqar*, *l-inugwaljanza fid-dhul*, *ir-rata tal-qgħad fit-tul u d-differenzi fid-dhul skont is-sessi*.

4.3.1 Fost it-tendenzi negattivi jirriżulta li: *zdiendet il-kwota ta' haddiema foqra; il-partecipazzjoni fit-tagħlim tul il-hajja zdiendet iżda mhux biżżejjed biex tintlaħaq il-mira prevista għall-2010; jehtieg li tonqos sew ir-rata ta' dawk li jhallu l-iskola kmieni.*

4.3.2 Jekk l-istampa li jpingi r-rapport tal-Eurostat hija pożittiva biżżejjed, jehtieg li jitjiebu r-riżultati relatati mat-tluq bikri mill-iskola u t-tagħlim tul il-hajja. Fil-fatt, ir-risku tal-faqar jolqot l-aktar lil dawk li għandhom livell baxx ta' edukazzjoni. Barra minn hekk, l-edukazzjoni u t-taħriġ għandhom rwol kruċjali biex jippermettu li n-nies jibbenefikaw mill-opportunitajiet tal-impjieg marbuta mal-iżvilupp tal-ekonomija ekoloġika, li tehtieg l-iżvilupp ta' teknoloġiji godda koeffiċjenti u l-adattament mill-ġdid tal-kompetenzi b'konformità mal-proċessi ta' innovazzjoni teknoloġika. Għaldaqstant, it-taħriġ huwa fundamentali, kemm biex jiffavorixxi l-inkluzjoni taż-żgħażaġh fis-suq tax-xogħol kif ukoll bhala risposta għall-esiġenzi ta' dawk li diġà jahdmu u qed jaffrontaw domandi godda li ġejjin mit-trasformazzjoni li qed issehħ.

4.4 L-analiżi tat-**tibdiliet demografici** tippreżenta titjib sinifikanti relatat mar-rata tal-impjieg tal-haddiema anzjani, l-istennija tal-ghomor 'il fuq minn 65 sena, u t-tnaqqis tar-riskju tal-faqar għall-persuni ta' 1 fuq minn 65 sena.

4.4.1 Madankollu, minkejja dan it-titjib naraw zieda fil-livelli kwantitattivi u kwalitattivi tal-infiq fir-rigward tal-benessri u d-dejn pubbliku. It-tibdil demografiku li qed naraw – b'mod partikolari l-iktar rata baxxa ta' fertilità u stennija tal-ghomor l-aktar twila, u l-iżbilanci intergenerazzjonali li jirriżultaw – jesigji li nirrispondu għall-isfida li tinholoq soċjetà soċjalment inkluziva filwaqt li jinżammu livelli sostenibbli għall-infiq pubbliku, fejn l-infiq għall-benessri jifassal fuq il-baži ta' esiġenzi mibdula li jimplikaw domanda akbar għall-pensjonijiet, is-saħħa u l-kura fuq perjodu twil ta' żmien.

4.5 L-analiżi tas-**saħħa pubblika** tindika titjib fir-rigward ta' hajja itwal u fiktur saħħa: *zdiendet l-istennija tal-ghomor, naqsu l-imwiet kaġun ta' mard kroniku kif ukoll il-kazijiet ta' suwiċidju; ġie reġistrat tnaqqis fil-produzzjoni ta' sustanzi kimiċi tossiċi, fir-rati tal-incidenti gravi fuq ix-xogħol u fl-esponiment tat-tniġġis tal-hoss.* Minkejja din l-istampa pożittiva, għadhom jippersistu inugwaljanzi fl-aċċess għall-kura tas-saħħa fost id-diversi gruppi soċjoekonomiċi.

4.5.1 Il-kuncett tas-saħħa pubblika jinkludi diversi aspetti soċjali, ekonomiċi u ambjentali tal-iżvilupp (*is-saħħa u s-sigurtà fuq il-post tax-xogħol, il-finanzjament tal-kura medika, l-esponiment għal sustanzi niġġiesa, eċċ.*) li jirrappreżentaw wahda mill-isfidi ewlenin tal-Istrateġija tal-UE għal Żvilupp Sostenibbli li tehtieg li jsiru sforzi fid-direzzjoni ta' approċċ analitiku integrat sabiex jergġhu jinghaqdu t-tliet dimensjonijiet tas-sostenibbiltà li, minflok, ta' spiss jispicċaw jitqiesu separatament.

4.6 L-analiżi tal-indikaturi relatati mat-**tibdil fil-klima u l-enerġija** turi xi titjib sinifikanti; madankollu, l-impatt fuq dawn it-tendenzi tal-kriżi ekonomika kien konsiderevoli minhabba r-rabta mill-qrib li hemm bejn l-enerġija u l-iżvilupp ekonomiku. Mil-lat tat-tibdiliet pożittivi naraw: *tnaqqis fl-emissjoni tal-gass b'effett ta' serra* li ressaq lill-UE lejn il-kisba tal-mira ta' tnaqqis ta' 20 % fl-2020 u l-oġettiv ta' Kyoto stabbilit għall-2012; *zieda fil-kwota tal-enerġija minn sorsi rinnovabbli*, li sal-2020 tista' tilhaq l-oġettiv tal-20 % ta' enerġija minn sorsi rinnovabbli mill-konsum intern shih tal-enerġija, u *zieda fl-użu ta' sorsi ta' enerġija rinnovabbli fit-trasport*. Fl-aħħar nett ġie reġistrat tnaqqis fid-*domanda għall-enerġija*.

4.6.1 Mil-lat tat-tibdil pożittiv jidher, madankollu li kien hemm: *zieda mill-2000 sal-2009 fid-dipendenza fuq l-enerġija importata; ma ntlahqitx il-kwota ta' 21 % tas-sorsi tal-enerġija rinnovabbli fil-generazzjoni tal-elettriku; sar ftit progress fil-koġenerazzjoni u fiċ-ċaqliq tal-piż tat-taxxa mix-xogħol lejn l-użu tar-riżorsi.*

4.6.1.1 Il-produzzjoni u l-konsum tal-enerġija huma l-fatturi l-kbar tal-emissjonijiet tas-CO<sub>2</sub> u għalhekk tal-impatt ambjentali globali. Dan jagħmel l-*innovazzjoni teknoloġika fil-qasam tal-enerġija* estremament importanti. Fl-istess hin, l-iżvilupp tas-sorsi rinnovabbli u tal-effiċjenza enerġetika, apparti milli jnaqqas l-emissjonijiet ta' gass li jholoq tibdil fil-klima, jista' jiġġenera wkoll benefiċċji ekonomiċi u soċjali li jiġġeneraw attivitajiet godda li jholoq postijiet tax-xogħol, u b'hekk il-harsien tal-ambjent jinghaqad mat-tkabbir ekonomiku u tal-impjieg.

4.6.1.2 Għal dan il-ghan jehtieg li jiġi evitat li l-kriżi ekonomika tipperikola l-proċessi biex l-ekonomija ssir aktar ekoloġika li qed jitweqqqu fil-preżent, iżda li jidhru partikolarment vulnerabbli f'din il-fażi ta' riċessjoni.

4.7 It-tibdil li sar fil-qasam tat-**trasport sostenibbli** wkoll jista' jitqies, parzjalment, bhala konsegwenza tal-kriżi ekonomika. B'mod partikolari, it-tnaqqis fl-*incidenti stradali*, kif ukoll it-tnaqqis fl-*emissjonijiet tal-gass b'effett ta' serra* u l-*konsum tal-enerġija*, huma attribwiti għat-tnaqqis fil-volum tat-trasport, fejn is-separazzjoni hija biss relattiva.

4.7.1 F'termini ta' tendenzi pożittivi jidher li sar progress kemm fit-tnaqqis tal-*emissjonijiet tas-CO<sub>2</sub>* li jirriżulta mill-karozzi l-godda, kif ukoll fit-tnaqqis tal-*emissjonijiet tas-sustanzi niġġiesa fl-arja*. Mil-lat tat-tendenzi negattivi nosservaw, minflok, li kemm fil-qasam tat-trasport tal-*merkanzija* kif ukoll f'dak tal-persuni ma sarx ċaqliq lejn modi tat-trasport b'impatt ambjentali iktar baxx.

4.7.1.1 Is-settur tat-trasport huwa wiehed kumpless fejn l-elementi kritiċi għandhom oriġini differenti li jinkludu stili ta' hajja u mudelli kulturali tal-konsum. F'dan ir-rigward, it-trasport

huwa eżempju ta' kif il-ġlieda kontra t-tibdil fil-klima, biex din tkun effettiva, ma tistax tillimita ruhha li tindirizza biss l-azzjonijiet politiċi u l-għażliet tekniċi, iżda, l-ewwel nett, għandha tindirizza liċ-ċittadini fir-rutina tagħhom ta' kuljum.

4.8 L-isforzi li twettqu fid-direzzjoni tal-harsien tar-**riżorsi naturali** wasslu għal xi riżultati pożittivi, iżda għad hemm passi importanti li jridu jittiehdu. L-*abbundanza u l-varjetà ta' hafna mill-ispeċijiet tal-għasafar komuni* baqgħu stabbli, iżda l-isfruttament żejjed tal-*istokkijiet tal-hut* baqa' ma naqasx<sup>(3)</sup>. Minkejja li żdiedu ż-żoni *allokati għall-harsien tan-natura*, għadha għaddeja l-*espansjoni taż-żoni urbani* għad-detriment tal-*artijiet agrikoli u semi naturali*.

4.8.1 Ir-riżorsi naturali mhux biss huma meħtieġa għall-iżvilupp tal-attivitajiet tal-produzzjoni u l-konsum tal-bniedem, iżda fuq dawn jiddependu l-ekwilibrju tal-ekosistemi peress li tibdil f'dawn jista' jkollu konsegwenzi li ma jistgħux jitreggħu lura għad-dinja kollha. Għal din ir-raġuni jeħtieġ impenn akbar biex titwaqqaf id-degradazzjoni ambjentali, permezz tal-konservazzjoni tal-*kapital naturali tal-art* u tar-*riżorsi tiegħu ta' bijodiversità*.

4.8.2 Hemm bżonn urġenti li jiġi affrontat in-nuqqas li jeżisti għall-indikaturi ekoloġiċi biż-żieda ta' indikator addizzjonali, sabiex tiġi riflessa aħjar il-kundizzjoni tar-riżorsi bioloġiċi u l-benefiċċji attwali u futuri għall-pubbliku li jirriżultaw mill-funzjonament tal-ekosistemi.

4.9 L-iżvilupp tal-**ishubija globali**, mill-2000 'il quddiem, juri sinjali pożittivi, minkejja l-impatt negattiv li l-kriżi kellha fuq il-flussi kummerċjali (permezz taż-żieda fl-*importazzjonijiet minn pajjiżi li qed jiżviluppaw u t-tnaqqis tas-sussidji agrikoli tal-UE*) u fuq il-*finanzjament favur l-iżvilupp sostenibbli u għall-ġestjoni tar-riżorsi naturali*.

4.9.1 Min-naħa l-oħra, però, naraw żieda baxxa fil-kwota tal-introjt nazzjonali gross allokat għall-*assistenza uffiċjali għall-iżvilupp tal-pajjiżi li qed jiżviluppaw* li mhux ser tippermetti li tintlaħaq il-mira prevista għall-2010. Nistgħu naraw ukoll *tnaqqis fid-differenza fl-emissjonijiet tas-CO<sub>2</sub> bejn l-UE u l-pajjiżi li qed jiżviluppaw* minhabba żieda fl-emissjonijiet ta' dawn tal-aħhar u tnaqqis f'dawk tal-pajjiżi tal-Unjoni.

4.9.2 *Is-shubija globali* hija dimensjoni fundamentali tal-Istrateġija tal-UE għal Żvilupp Sostenibbli: il-ġlieda kontra l-faqar mifruq, l-inugwaljanzi u n-nuqqas ta' aċċess għar-riżorsi fil-pajjiżi anqas żviluppatti u dawk li qegħdin jiżviluppaw fil-fatt

huma sfidi ewlenin tal-iżvilupp sostenibbli. Minn hawn jirriżulta l-impenn biex jiġu mghejuna l-pajjiżi l-aktar foqra sabiex b'mod ekwu jżommu l-pass mat-transizzjoni lejn is-sostenibbiltà, filwaqt li jiffaċċjaw it-tkabbir fil-popolazzjoni dinjija, l-istennijiet li dejjem jikbru f'termini ta' standards tal-għajxien, u ż-żieda tal-konsum tal-materji primi.

4.10 L-indikaturi li jkeġlu l-livell ta' **governanza tajba** juru tendenzi kemm pożittivi kif ukoll negattivi. Fir-rigward tal-iżvilupp pożittiv naraw: a) tnaqqis sinifikanti fil-kazijiet ta' *ksur tal-liġijiet tal-UE* fil-livell nazzjonali; b) li mill-2007 sal-2009 it-*traspożizzjoni tad-direttivi Ewropej* kienet 'il fuq mill-mira ta' 98,5 %; c) żieda fid-disponibbiltà tal-gvern elettroniku għas-servizzi pubbliċi bażiċi u tal-użu tiegħu min-naħa taċ-ċittadini tal-pajjiżi membri; d) li nofs iċ-ċittadini intervistati ddikjaraw li għandhom *fiduċja fil-Parlament Ewropew*. F'dak li jirrigwarda l-iżviluppi negattivi naraw: e) tnaqqis fl-*għadd ta' votanti fl-elezzjonijiet nazzjonali* marbuta mal-partecipazzjoni għall-elezzjonijiet tal-Parlament Ewropew li rriżulta aktar baxx mill-partecipazzjoni għall-elezzjonijiet nazzjonali (aktar minn 20 % differenza f'27 pajjiż, b'pajjiż wiehed biss fejn ir-riżultat gie bil-kontra); f) li għadhom ma sarux biżżejjed passi 'l quddiem fiċ-ċaqliq tat-tassazzjoni lejn kwota oghla ta' *taxxi ambjentali* fuq it-total tad-dhul fiskali.

4.10.1 Il-kuncett ta' governanza huwa strettament marbut mal-iżvilupp sostenibbli mad-dikjarazzjoni ta' principju ta' ekwità soċjali u intergenerazzjonali li jeħtieġ li l-interessi tal-generazzjonijiet futuri jkunu jagħmlu parti mill-ftehimiet tal-generazzjonijiet attwali. Governanza tajba teħtieġ l-iżvilupp ta' soċjetà demokratika permezz ta' partecipazzjoni shiha tal-ekonomija, min-naħa tal-imsieħba soċjali u tas-soċjetà ċivili, permezz tat-twaqqif ta' strutturi ta' dialogu bejn iċ-ċittadini u l-politiċi responsabbli.

4.11 Il-KESE jqis li l-involvement u l-partecipazzjoni tas-soċjetà ċivili huma ta' importanza fundamentali għall-kisba ta' aktar progress fit-tweqqif tal-iżvilupp sostenibbli u għall-konsolidazzjoni tal-Istrateġija tal-UE għal Żvilupp Sostenibbli. Sabiex tiġi żgurata l-partecipazzjoni tas-soċjetà ċivili u biex din tkun tista' tikkontribwixxi għat-tweqqif tal-iżvilupp sostenibbli jeħtieġ li jitwessa' l-aċċess għall-għarfien u l-informazzjoni dwar it-temi tas-sostenibbiltà.

4.12 Sabiex tiġi garantita komunikazzjoni hafna aktar effikaci jeħtieġ ukoll li jiġu implimentati parametri aktar effikaci sabiex jitkejjel il-progress miksub fit-tweqqif tal-iżvilupp sostenibbli. B'mod partikolari, tajjeb li titkompla l-mixja li impenja ruhu fiha l-KESE biex tiġi appoġġjata t-tnejn ta' indikator ta' godda għall-kejl tal-progress ekonomiku lil hinn mill-PDG<sup>(4)</sup>, li jkunu kapaċi jinkludu l-valutazzjoni tal-kwalità ambjentali u soċjali f'dik ekonomika. Jeħtieġ ukoll li jingħaqdu d-dimensjonijiet kwantitattivi kif ukoll kwalitattivi, biex b'hekk ikun hemm ukoll stharrig dwar il-mod kif l-atturi soċjali jaraw u jivvalutaw il-kwistjoni tas-sostenibbiltà.

<sup>(3)</sup> L-opinjoni tal-KESE dwar "il-Proposta għal Regolament tal-Parlament Ewropew u tal-Kunsill dwar l-organizzazzjoni komuni tas-swieq fil-prodotti tas-sajd u l-akkwakultura", ĠU C 181, 21.06.2012, p. 14.

<sup>(4)</sup> Opinjoni tal-KESE dwar "Il-PDG u lil hinn minnu – l-involvement tas-soċjetà ċivili fl-għażla ta' indikator komplementari", ĠU C 181, 21.06.2012, p. 14.

4.13 Fil-verità, l-iżvilupp ta' *sistema informattiva* valida, li hija 'l bogħod minn sempliċement kwistjoni ta' għarfien, jingħaqad mal-proċess tat-teħid ta' deċiżjoni u ma' dak politiku, u huwa l-bażi li fuqha għandha tinbena s-sistema tal-preferenzi soċjali. Huwa għal din ir-raġuni li d-diskussjoni dwar is-sinifikat innifsu tal-progress soċjali u ambjentali, u r-riċerka sussegwenti għal indikaturi u strumenti interpretattivi godda, għandhom jinvolvu b'mod attiv lill-esperti, il-forzi politiċi u soċjali u daww tas-soċjetà ċivili permezz ta' parteċipazzjoni demokratika fit-teħid ta' deċiżjonijiet.

4.14 Il-KESE jieħu nota wkoll tan-nuqqas ta' rapport dwar il-prospettivi futuri li jirriżultaw mill-hidma tal-Eurostat u jistaqsi dwar kif l-iżvilupp tal-politiki u tat-tendenzi futuri ser jiddaħhal kemm fil-hidma tal-Kummissjoni kif ukoll f'dik tal-Istati Membri.

Brussell, 23 ta' Mejju 2012.

*Il-President*  
*tal-Kumitat Ekonomiku u Soċjali Ewropew*  
Staffan NILSSON

---